

ಸದಸ್ಯರಿಗೆ ಒಂದು ಅಂಕಿಅಂಶ ಹೇಳಬೇಕು ಎಂದರೆ ಚೀಟಿಂಗ್ ಕೇಸ್‌ ೧೯೭೭ರಲ್ಲಿ ೧,೨೪೬ ಇದೆ. ೧೯೭೮ರಲ್ಲಿ ೧,೩೨೯ ಇದೆ. ಅಂದರೆ ಇದರಲ್ಲಿ ಎಲ್ಲ ತರಹದವರು ಬರುತ್ತಾರೆ. ಪಾರ್ಟಿ ಲೈನ್‌ನಲ್ಲಿ ಇರತಕ್ಕವರೇ ಬರುತ್ತಾರೆಂದು ಹೇಳಲಿಕ್ಕೆ ಆಗುವುದಿಲ್ಲ. ಆದರೆ ಅದು ಒಂದು ಕಾರಣ ಇರಬಹುದು ಅಷ್ಟೆ. ಇವೆಲ್ಲಾ ಕಾರಣಗಳು ಇರುವುದರಿಂದಲೇ ಉತ್ತರ ಈ ರೀತಿ ಹೇಳಿರುವುದು.

ಶ್ರೀ ಪಿ. ರಾಂದೇವ್.—ಸ್ವಾಮಿ, ತಮ್ಮ ಉತ್ತರದಲ್ಲಿ ಒಂದು ಮಾತನ್ನು ಹೇಳಿದ್ದೀರಿ. ಅದೇ ನೆಂದರೆ ಉಪ-ಚುನಾವಣೆಯ ಕಾಲದಲ್ಲಿ ವಿರೋಧಿ ರಾಜಕೀಯ ಪಕ್ಷಗಳ ನಡುವಿನ ಘರ್ಷಣೆಯಿಂದ ಎಂದು ಹೇಳಿದ್ದೀರಿ. ಇದರ ಅರ್ಥ ಏನು ಸ್ವಾಮಿ ?

ಶ್ರೀ ಕೆ. ಹೆಚ್. ರಂಗನಾಥ್.—ನಮಗೆ ನೀವು ವಿರೋಧ, ನಮಗೆ ನಾವು ವಿರೋಧ ಇದೇ ಅದರ ಅರ್ಥ. ಒಬ್ಬರಿಗೊಬ್ಬರಿಗೆ ವಿರೋಧ ಇರುವುದೇ ಇದರ ಅರ್ಥ.

SRI G. B. SHANKAR RAO.—In respect of offences relating to properties, is the Hon. Minister aware of the fact that there are many cases because of the connivance of the lower subordinate class in the police administration ?

SRI K. H. RANGANATH.—That is not the reason.

ಶ್ರೀ ಪಿ. ರಾಂದೇವ್.—ಸ್ವಾಮಿ, ೬೬ ಸಾವಿರ ಕೇಸುಗಳಲ್ಲಿ ೫೨ ಸಾವಿರ ಕೇಸುಗಳನ್ನು ತನಿಖೆ ಮಾಡಿ ಮುಗಿಸಿದ್ದೇವೆಂದು ಹೇಳಿದ್ದೀರಿ. ಅಲ್ಲಿಗೆ ಇನ್ನೂ ೧೪ ಸಾವಿರ ಕೇಸುಗಳು ಹಾಗೆ ಉಳಿದಂತೆ ಆಯಿತು. ಈ ಕೇಸುಗಳು ಪೆಂಡಿಂಗ್ ಜಾಸ್ತಿ ಇರುವುದರಿಂದ ಬೇಗ ಡಿಸ್‌ಪೋಸ್ ಮಾಡುವುದಕ್ಕೆ ವಿಶೇಷ ವಾಗಿ ಏನಾದರೂ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಕೆ. ಹೆಚ್. ರಂಗನಾಥ್.—ಅಧ್ಯಕ್ಷರೆ, ಮಾನ್ಯ ಸದಸ್ಯರು ಒಂದು ವರ್ಷದ ಪ್ರಶ್ನೆಯನ್ನು ಕೇಳಿದ್ದಾರೆ. ಒಂದು ವರ್ಷದಲ್ಲಿ ಸುಮಾರು ೫೨ ಸಾವಿರ ಕೇಸುಗಳನ್ನು ತನಿಖೆ ಮಾಡಿದೆ ಎಂದು ಹೇಳಿದ್ದೇವೆ. ಆದುದರಿಂದ ಮಾನ್ಯ ಸದಸ್ಯರು ಈ ಇಲಾಖೆಯನ್ನು ಮೆಚ್ಚಬೇಕೆಂದು ನಾನಾದರೂ ಭಾವಿಸುತ್ತೇನೆ. ಕೆಲವು ಕೇಸುಗಳು ಸ್ವಲ್ಪ ಕಷ್ಟವಾಗುತ್ತದೆ. ಅಲ್ಲದೇ ಇನ್ನಾವುದಾದರ ಕಾರಣದಿಂದ ತಡ ಆಗಿವೆ. ಆದಷ್ಟು ಜಾಗ್ರತೆ ಮಾಡುವ ಕೆಲಸ ಮಾಡುತ್ತೇವೆ.

ಶ್ರೀ ಪಿ. ರಾಂದೇವ್.—ಸ್ವಾಮಿ, ರಾಜಕೀಯ ಪಕ್ಷಗಳಿಂದ ದೊಂಬಿ ಪ್ರಕರಣಗಳು ಜಾಸ್ತಿ ಆಗಿವೆ ಎಂದು ಹೇಳಿದ್ದೀರಿ. ರಾಜಕೀಯ ಪಕ್ಷಗಳ ಒಂದು ಹೋರಾಟದಲ್ಲಿ ಏನು ಮೊಕದ್ದಮೆಗಳನ್ನು ಹಾಕುತ್ತಾರೆ ಅವುಗಳನ್ನು ಬೇಗ ಮುಗಿಸಲಿಕ್ಕೆ ವಿಶೇಷ ಕೋರ್ಟ್ ಮಾಡಲಿಕ್ಕೆ ಸಾಧ್ಯವೇ ?

ಶ್ರೀ ಕೆ. ಹೆಚ್. ರಂಗನಾಥ್.—ಸ್ವಾಮಿ, ಇಂತಹ ಕೇಸುಗಳೆಲ್ಲಾ ಈಗಿರತಕ್ಕ ಕೋರ್ಟ್‌ಗಳಲ್ಲೇ ನಡೆಯುವುದು ಒಳ್ಳೆಯದು. ಈಗ ಮಾನ್ಯ ರಾಂದೇವ್ ಅವರಿಗೆ ಸ್ವಲ್ಪ ಅನುಭವ ಬಂದಿದೆ. ಇದೇ ರೀತಿ ಬೇರೆಯವರಿಗೂ ಅನುಭವ ಬರಬೇಕು. ಏಕೆಂದರೆ ಕೋರ್ಟ್ ಇರುವ ದಿವಸ ವಕೀಲರು ಬಂದರೆ ಅಪರಾಧಿ ಬಂದಿರುವುದಿಲ್ಲ. ಅಪರಾಧಿ ಬಂದರೆ ವಕೀಲ ಬಂದಿರುವುದಿಲ್ಲ. ವಕೀಲ, ಅಪರಾಧಿ ಇಬ್ಬರೂ ಬಂದಿದ್ದರೆ ಅವತ್ತು ಮ್ಯಾಜಿಸ್ಟ್ರೇಟೇ ಬಂದಿರುವುದಿಲ್ಲ. ಇಂಥಾದ್ದು ಅದಾಗ, ಇನ್ನು ಮುಂದೆ ಈ ರೀತಿಯ ಅಪರಾಧಗಳನ್ನು ಮಾಡಬಾರದೆಂದು ಗೊತ್ತಾಗುತ್ತದೆ. ಇದು ವಕೀಲನಾಗಿ ನನ್ನ ಅಭಿಪ್ರಾಯ.

12-30 P.M.

MR. SPEAKER.—Question No : 648 and 640 are held Over

### Roads in Kollegal Taluk.

829 SRI G. RAJU GOWDA (Hanur).—Will the Minister for Public Works be pleased to state :—

(a) the length of P.W.D. roads in Kollegal Taluk ;

(b) the details of State fund, district and R. C. Roads and the number of roads tarred ;

(c) the amount spent for repairing the said roads during the last three years ;

(d) the amount spent for repairing the roads in the remaining taluks of Mysore district during the last three years ;

(e) whether it has come to the notice of Government that the amount spent for formation of new roads and repairing the roads so far is very low in this highest taluk of entire Karnataka State ;

(f) the area of this taluk (in Kilometers)?

SRI S. BANGARAPPA (Minister for Public Works).—

(a) The length of state fund road belonging to P.W.D is 477.20 km.

(b) Details are furnished in statement No. I placed on the table of the House. \*\*

(c) Rs. 34,93,759. Details are furnished in Statement No. II placed on the table of the House. \*\*

(d) Details are furnished in the Statement No. III placed on the table of the House. \*\*

(e) The expenditure depends on the necessity of roads and financial conditions.

(f) 2787.50 Square K.M.

ಶ್ರೀ ಜಿ. ರಾಜುಗೌಡ.—ಸ್ವಾಮಿ, ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ ಒಂದು ಕಡೆ ೪೭೭.೨೦ ಕಿ.ಮೀ. ಎಂದು ಕೊಟ್ಟಿದ್ದೀರಿ, ಇನ್ನೊಂದು ಕಡೆ (ಊ)ಗೆ ಉತ್ತರವಾಗಿ ೨೭೮೭.೫೦ ಚ. ಕಿ. ಮೀ. ಎಂದು ಕೊಟ್ಟಿದ್ದೀರಿ. ಇದರಲ್ಲಿ ಯಾವುದು ಸರಿ ಎಂಬುದನ್ನು ತಿಳಿಸುತ್ತೀರಾ ?

† ಶ್ರೀ ಎಸ್. ಬಂಗಾರಪ್ಪ.—ನಮ್ಮ ಇಲಾಖೆಗೆ ಸೇರಿರತಕ್ಕ ರಸ್ತೆಗಳು ಎಷ್ಟು ಎಂಬುದಕ್ಕೆ ಹಾಗೂ ಈ ತಾಲೂಕಿನ ಕ್ಷೇತ್ರಫಲವೆಷ್ಟು ಎಂಬುದಕ್ಕೆ ವಿವರವನ್ನು ಸ್ಪಷ್ಟವಾಗಿ ಪಟ್ಟಿಯಲ್ಲಿ ಕೊಟ್ಟಿದ್ದೇವೆ.

ಶ್ರೀ ಜಿ. ರಾಜುಗೌಡ.—ಈ ಜಿಲ್ಲೆಯಲ್ಲಿ ರಸ್ತೆಗಳ ದುರಸ್ತಿಗೋಸ್ಕರ ತಾವು ಈಗ ಏನು ಹಣವನ್ನು ಖರ್ಚುಮಾಡಿದ್ದೀರಿ ಅದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಆದರೆ ತಮ್ಮ ಈ ನೀತಿಯನ್ನು ಇನ್ನು ಮುಂದಾದರೂ ಬದಲಾವಣೆ ಮಾಡಿಕೊಳ್ಳುತ್ತೀರಾ ?

ಶ್ರೀ ಎಸ್. ಬಂಗಾರಪ್ಪ.—ಹಣವನ್ನು ಕೇವಲ ಕೊಳ್ಳೇಗಾಲ ತಾಲೂಕಿಗೆ ಮಾತ್ರ ಕಡಿಮೆ ಖರ್ಚು ಮಾಡಿದ ಬೇರೆ ತಾಲ್ಲೂಕುಗಳಿಗೆ ಹೆಚ್ಚು ಖರ್ಚುಮಾಡಿದೆ ಎಂದು ಮಾನ್ಯ ಸದಸ್ಯರು ಭಾವನೆ ಮಾಡಿ ಕೊಳ್ಳಬಾರದು. ನಮ್ಮ ಆರ್ಥಿಕ ಪರಿಸ್ಥಿತಿಯನ್ನು ನೋಡಿಕೊಂಡು ರಸ್ತೆಗಳಿಗೆ ಹಣವನ್ನು ಒದಗಿಸ ಬೇಕಾಗಿದೆ. ತಾವು ಬಾವಿಸುವಂತೆ ರಾಜ್ಯದ ಎಲ್ಲ ಕಡೆಗಳಲ್ಲೂ ಒಂದೇ ಸಾರಿ ಕೆಲಸಗಳನ್ನು ತೆಗೆದು

ಕೊಂಡು ಹಣವನ್ನು ಖರ್ಚುಮಾಡುವುದಕ್ಕಾಗುವುದಿಲ್ಲ. ಇನ್ನು ಮುಂದೆ ರಸ್ತೆ, ಕಾಮಗಾರಿಗಾಗಿ ಹೆಚ್ಚು ಹಣವನ್ನು ಒದಗಿಸುವ ವ್ಯವಸ್ಥೆ ಮಾಡುವುದಾಗಿ ಮೊನ್ನೆ ಪಡೆದ ಲೋಕೋಪಯೋಗಿ ಇಲಾಖೆಯ ಬೇಡಿಕೆ ಮೇಲೆ ಉತ್ತರ ಕೊಡುವಾಗ ನಾನು ಹೇಳಿದ್ದೇನೆ.

ಶ್ರೀ ಜಿ. ರಾಜುಗೌಡ.—ಸ್ವಾಮಿ, ಕಳೆದ ೩ ವರ್ಷಗಳಲ್ಲಿ ನಮ್ಮ ತಾಲ್ಲೂಕಿನಲ್ಲಿ ಅತಿ ಕಡಿಮೆ ಹಣ ವನ್ನು ಈ ರಸ್ತೆ ಕಾಮಗಾರಿಗಾಗಿ ಒದಗಿಸಿದೆ ಎಂಬುದು ತಮಗೇ ಗೊತ್ತಿದೆ. ಇನ್ನು ಮುಂದಾದರೂ ನಮ್ಮ ಈ ತಾಲ್ಲೂಕಿಗೆ ಹೆಚ್ಚು ಹಣವನ್ನು ಒದಗಿಸಿ ಬೇರೆ ತಾಲ್ಲೂಕುಗಳನ್ನು ನೋಡಿಕೊಳ್ಳುವಂತೆ ಈ ತಾಲ್ಲೂಕನ್ನೂ ನೋಡಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ತಮ್ಮ ಕೊರಗು ಏನೆಂಬುದೂ ನನಗೆ ಗೊತ್ತಿದೆ. ಬೇರೆ ತಾಲ್ಲೂಕು ಗಳಂತೆ ತಮ್ಮ ತಾಲ್ಲೂಕೂ ಕೂಡ ವಿಸ್ತೀರ್ಣದಲ್ಲಿ ದೊಡ್ಡದು ಎಂಬುದೂ ಗೊತ್ತಿದೆ. ಆದರೆ ನಾವು ಹಣವನ್ನು ಖರ್ಚುಮಾಡುವಾಗ ಕೆಲವು ಸಾರಂಸ್ ಇಟ್ಟುಕೊಂಡಿದ್ದೇವೆ. ಇದರ ಪ್ರಕಾರ ಯಾವ ಭಾಗಕ್ಕೆ ಹೆಚ್ಚು ಹಣವನ್ನು ಒದಗಿಸಬೇಕೆಂದು ಕಂಡು ಬರುತ್ತದೆ, ಆ ಭಾಗಕ್ಕೆ ಹೆಚ್ಚು ಹಣವನ್ನೊದಗಿಸು ತ್ತೇನೆ.

### Allotment of Surplus Land at Harapanahalli Taluk

1239 SRI D. NARAYANA DAS (Harapanahalli).—Will the Minister for Revenue be pleased to state :—

- the extent of surplus Government land in Harapanahalli Taluk ;
- the reasons for not distributing the surplus land ;
- when the said land will be distributed ?

SRI B. BASAVALINGAPPA (Minister for Revenue).—

(a) there is 8650 acres 7 guntas of surplus land in Harapanahalli Taluk.

(b) Distribution of Government land coming under the Tunga Bhadra Irrigation Project has been prohibited as per G.O. No. RD 189 LGP 71 dated 17-1-1972. The distribution of land is prevented as construction bund against aridity and afforestation against the erosion of lands are in progress.

(c) This question does not arise.

ಶ್ರೀ ಡಿ. ನಾರಾಯಣದಾಸ್.—ಸ್ವಾಮಿ, ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ “ಹರಪನಹಳ್ಳಿ ತಾಲ್ಲೂಕಿನಲ್ಲಿ ರೂ.೫೦ ಏಕರೆ ೦೭ ಗುಂಟೆ ಹೆಚ್ಚು ವರೆಗೆ ಸರ್ಕಾರಿ ಜಮೀನು ಇದೆ” ಎಂದು ಹೇಳಿದ್ದೀರಿ. ಈ ಜಮೀನನ್ನು ಬಿಟ್ಟು ಉಳಿಕೆ ಜಮೀನಿನಲ್ಲಿ ಬಡ ಜನರು ಉಳುಮೆ ಮಾಡುತ್ತಿದ್ದಾರೆ. ಆದ್ದರಿಂದ, ಈಗ ಆ ಬಡಜನರು ಉಳುಮೆ ಮಾಡುತ್ತಿರುವ ಜಮೀನನ್ನು ಅವರಿಗೇ ಕೊಡಲು ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಬಿ. ಬಸವಲಿಂಗಪ್ಪ.—ಶಿವಮೊಗ್ಗ ಮತ್ತಿತರ ಜಿಲ್ಲೆಗಳಲ್ಲಿ ಇಂಥ ಜಮೀನುಗಳನ್ನು ಹಂಚುವ ಬಗ್ಗೆ ಒಂದು ಸಮಿತಿಯನ್ನು ನಾವು ನೇಮಕ ಮಾಡಿದ್ದೇವೆ. ಈಗ ಅವು ಇಲ್ಲಿ ಏನು ವಿಷಯವನ್ನು ಪ್ರಸ್ತಾಪ ಮಾಡಿದ್ದೀರಿ ಇದರ ಬಗ್ಗೆ ಸರ್ಕಾರ ಯಾವ ಯೋಚನೆಯನ್ನೂ ಇದುವರೆಗೆ ಮಾಡದೇ ಇರುವುದರಿಂದ ನಾನು ಈಗಲೇ ನಿರ್ದಿಷ್ಟವಾಗಿ ಉತ್ತರ ಹೇಳುವುದಕ್ಕಾಗುವುದಿಲ್ಲ. ಈಗ ನಾವು ನೇಮಕ ಮಾಡಿರುವ ಸಮಿತಿ ಏನು ಶಿಫಾರಸ್ಸು ಮಾಡುತ್ತಾರೆ ಅದರ ಪ್ರಕಾರ ಮಾಡಬೇಕಾಗುತ್ತದೆ.

ಶ್ರೀ ಡಿ. ನಾರಾಯಣದಾಸ್.—ಈ ಜಿಲ್ಲಾಧಿಕಾರಿಯಿಂದ ಸರ್ಕಾರಕ್ಕೆ ಈ ವಿಚಾರದಲ್ಲಿ ಏನಾದರೂ ಮನವಿ ಬಂದಿದೆಯೆ ;